

(رواہ احمد و مسلم)

یعنی ”رمضان کے آخری عشرہ میں نسبت پہلے دھاگوں کے آپ عبادت میں بہت زیادہ منہمک رہتے۔“

دوسری روایت میں ہے :

كَانَ إِذَا دَخَلَ الْعَشْرَ الْأَوَّلَ أَحْيَا اللَّيْلَ وَآيَقَطَ أَهْلَهُ وَشَدَّ  
الْبِئْزَرَ . (متفق علیہ)

یعنی ”حضرت عائشہ فرماتی ہیں۔ جب رمضان کا آخری عشرہ آجاتا تو آپ ساری رات خود بھی جاگتے، اپنے اہل کو بھی بیدار رکھتے۔ اور عبادت میں مصروف رہتے۔“

تیسری روایت میں ہے :

”فَاعْبَدَنِي عَلَى نَفْسِكَ بِكَثْرَةِ السُّجُودِ  
یعنی ”نوافل کثرت سے پڑھا!“

ان احادیث سے دوسرے گروہ کے لیے استدلال ہو سکتا ہے کہ آٹھ رکعات تراویح کے علاوہ عام نوافل کی حیثیت سے اضافہ کا کوئی حرج نہیں۔ زائد رکعات کی کوئی حد بندی نہیں، جس طرح کہ جمعہ سے پہلے نوافل کی کوئی حد بندی نہیں : ”فَصَلِّ مَا كُتِبَ لَكَ - الْحَيُّ نَيْبًا“ (صحیح بخاری ص ۱۲۴ جلد اول)

اسی بناء پر سلف صالحین سے مختلف عدد منقول ہیں۔ اور جو اتنا لیس تک بیان کئے جاتے ہیں۔ اس لیے یہ کہنا درست ہے کہ آٹھ رکعات مسنون ہیں اور مذکورہ نصوص کی بنا پر مزید پر جواز کا الطلاق ہے، نہ کہ سنیت کا! اس کے باوجود احتیاط کا تقاضا یہی ہے کہ مسنون رکعت پر اکتفاء کی جائے اور قیام اللیل کو لمبا کر دیا جائے۔ چنانچہ ایک موقع پر نبی اکرم صلی اللہ علیہ وسلم سے دریافت کیا گیا کہ ”کوئی نماز افضل ہے؟“ آپ نے فرمایا ”جس کا قیام لمبا ہے!“

۳۔ صرف اس فعل کی بناء پر امام مذکور کی اقتداء میں فرضی نماز ادا نہ کرنا غیر درست ہے۔  
۴۔ امام صاحب کے اس فعل سے اگر فتنہ کا ڈر ہو تو انہیں وہی کردار ادا کرنا چاہیے جو رحمتِ دو عالم صلی اللہ علیہ وسلم نے خانہ کعبہ کی ترمیم کے سلسلہ میں ادا کیا تھا۔

یعنی عزم کے باوجود بنا و کعبہ میں تصرف کا ارادہ ترک کر دیا اور فرمایا:

”يَا أَيُّهَا النَّبِيُّ كَوَّلَا أَنْ قَوْمِكَ حَدِيثٌ عَاهَدَهُمْ قَالَ ابْنُ الزُّبَيْرِ  
بِكُفْرٍ لَنَقَضْتُمُ الْكُعْبَةَ فَجَعَلْتُ لَهَا بَابَيْنِ“

یعنی ”اے عائشہؓ، اگر تیری قوم نئی نئی مسلمان نہ ہوئی ہوتی — ابن الزبیرؓ  
نے کہا، یعنی کفر سے (اسلام میں نئی نئی داخل نہ ہوئی ہوتی) — تو میں کعبہ  
کے دو دروازے بنا دیتا!“

اس پر امام بخاری رحمہ اللہ نے بایں الفاظ تبویب قائم کی ہے:

”بَابٌ مِّنْ تَرَكِهِ بَعْضُ الْأَخْتِيَارِ مَخَافَةَ أَنْ يَقْتَصِرَ فَهَذَا التَّاسِ  
فَيَقْعُوا فِي آسَافٍ مِّنْهُ“

(ص ۲۴ جلد اول)

یعنی ”بعض ایسی چیزوں کو چھوڑ دینے کا باب، جو لوگوں کی سمجھ میں نہ آسکے  
کی بنا پر ان کے لیے فتنہ کا باعث بن جائیں!“

رہے مقتدی، تو ان کو چاہیے کہ اپنے لیے حضرت عبداللہ بن مسعودؓ کے فعل کو  
نمونہ بنائیں، جبکہ خلیفہ ثالث حضرت عثمان رضی اللہ تعالیٰ عنہ نے منیٰ میں رباعی (چار رکعتی)  
نماز کو قصر کی بجائے مکمل پڑھا تو حضرت عبداللہ بن مسعودؓ نے اس مقام پر قصر کے قائل  
ہونے کے باوجود حضرت عثمانؓ کی اقتداء میں نماز مکمل پڑھی۔ لیکن فرمایا:

”فَلَيْتَ حِطِّيْ مِنْ أَدْبَعِ رَكَعَاتِ رَكْعَتَيْنِ مُتَقَبِّلَتَانِ“

(صحیح بخاری ص ۱۴ جلد اول)

یعنی ”کاش، میرا حصہ یہ ہو کہ چار رکعات میں سے میری دو رکعات ہی قبول ہوں“

اس پر کسی نے آپؐ سے دریافت کیا کہ ”یہ کیوں؟“ آپؐ نے فرمایا:

”الْخِلَافُ شَرٌّ“

”اختلاف بُری شئی ہے!“

اسی کے مشابہہ قصہ صحیح بخاری میں حضرت عبداللہ بن عمرؓ سے بھی منقول ہے، حالانکہ آپؓ کا یہ  
عقبہ تھا کہ: ”صَلَاةُ الْمَسَافِرِ رَكْعَتَانِ مَنْ خَالَفَ السُّنَّةَ كَفَرَ“

”مسافر کی نماز دو رکعتیں ہی ہے جس نے سنت کی مخالفت کی، اس نے کفر کیا!“

پس ان واقعات کی روشنی میں امام و مقتدی، دونوں ہی کو اس مسئلہ پر شدت اختیار کرتے ہوئے

اختلاف سے باز رہنا چاہیے، دعا ہے اللہ تعالیٰ جملہ مسلمانوں میں اتفاق و اتحاد پیدا فرمائے۔ آمین! —

# استدراک بریق

## ”اقامہا اللہ وادامہا“

راقم کے افتاء ”اقامہا اللہ وادامہا“ پر اہلحدیث حضرات کے بعض حلقوں کی طرف سے کچھ اعتراضات سامنے آئے ہیں۔ مثلاً:

”اقامت کے جواب میں ”اقامہا اللہ وادامہا“ کناصح احادیث نبوی سے ثابت ہے، کبار محدثین اور محقق شارحین حدیث نے اسے اپنی مشہور و مستند تصانیف میں سنت و مستحب قرار دیا ہے، اسلاف اور علمائے اہلحدیث کا اس پر برابر عمل رہا ہے، اگر بغرض مجال اسے ضعیف مان لیا جائے تو بھی فضائل اعمال میں تو ضعیف احادیث مقبول ہوتی ہیں اور اگر ”اقامہا اللہ وادامہا“ نہ پڑھا جائے تو اقامت کے جواب میں اور کیا پڑھا جائے؟ وغیرہ۔“

ان تمام اعتراضات میں سے یہ دعویٰ قطعی باطل ہے کہ ”اقامہا اللہ وادامہا“ کناصح حدیث نبوی سے ثابت ہے۔ البتہ یہ سچ ہے کہ کبار محدثین و محقق شارحین حدیث نے اسے اپنی مشہور و مستند و معتمد علیہ تصانیف میں سنت و مستحب قرار دیا ہے۔ اور یہ بھی سچ ہے کہ علمائے اہلحدیث میں سے اکثر کا اس پر عمل بھی رہا ہے۔ لیکن جہاں تک فضائل اعمال میں ضعیف احادیث کو مقبول و مشروع تسلیم کرتے کا تعلق ہے تو راقم کو اس امر میں اختلاف ہے۔ چونکہ یہ اس بحث کا محل نہیں اس لیے اس پر ان شاء اللہ آئندہ کبھی گفتگو کی جائے گی۔ وباللہ التوفیق! فی الحال ضرورت محسوس ہوتی ہے کہ حدیث زیر بحث پر ایک مختصر استدراک قلمبند کیا جائے جو احیاب و

معتبرین حضرات کے ایسے اطمینان خاطر کا باعث ہو۔ واللہ المستعان!  
 سابقہ مضمون میں علامہ نووی، علامہ ابن علان، علامہ ابن قدامہ مقدسی، علامہ ابن  
 قیم، مولانا عطاء اللہ حنیف بھوجیانی، اور مولانا محمد مختار احمد ندوی وغیرہ کی تصانیف سے  
 ”اَقَامَهَا اللهُ وَادَّاهَهَا“ کتنے کی تائید میں اقتباسات نقل کیے جا چکے ہیں۔ ذیل میں  
 چند اور اکابر کی کتب سے اقتباس نقل کیے جا رہے ہیں:

امام نووی، ”کتاب الاذکار المتجنبة من کلام سید البراء صلی اللہ علیہ وسلم“ کے علاوہ اپنی  
 مشہور شرح صحیح مسلم کے ”باب استرخیا ب القول مقل قول المؤمن لمن سمعہ“ میں  
 بھی رقمطراز ہیں:

”مؤذن کی اتباع، اقامت میں بھی اذان کی طرح ہی کی جائے، سوائے  
 اس کے کہ ہر سنتے والا، اقامت کے الفاظ کی جگہ ”اَقَامَهَا اللهُ وَادَّاهَهَا“  
 کہے۔“

علامہ اسماعیل بن محمد العمونی الجرجانی (م ۱۱۶۲ھ) حدیث ”اَقَامَهَا اللهُ وَادَّاهَهَا  
 وَجَعَلْتَنِي مِنْ صَلَاحِيْ اَهْلِهَا“ کے تحت لکھتے ہیں:

”اسے برداؤ اور ابن السنی نے حضرت ابوالمہدی یا بعض صحابہؓ سے  
 اس طرح روایت کیا ہے کہ جب حضرت بلالؓ اقامت شروع کرتے  
 اور اس میں ”قَدْ قَامَتِ الصَّلَاةُ“ پڑھتے تو نبی صلی اللہ علیہ وسلم یہ  
 دعاء پڑھا کرتے تھے۔ پس آپ کا یہ قول رسول اللہ صلی اللہ علیہ وسلم کی  
 اقتداء ہونے کے سبب سے سنت ہے۔“

”بلوغ المرام من صحیح اولی الاحکام“ مصنف علامہ حافظ ابن حجر عسقلانی کے شارح علامہ  
 محمد بن اسماعیل اکملانی ثم الصنعانی (م ۱۱۸۲ھ) فائدہ کے تحت سنن ابی داؤد کی روایت

۱۵ ملاحظہ ہوں صفحات ۱۱ تا ۱۴ محدث جلد ۱۸، عدد ۷-۸

صحیح مسلم بشرح النووی ج ۷ ص ۵۵ طبع دار الفکر بیروت ۱۹۸۱ء

۱۶ کشف الخفاء ومزید الاقبالی عما اشتمر من الاحادیث علی السنة الناس بتحقیق احمد القلاش  
 ج ۱ ص ۱۸ طبع مؤسسة الرسالة بیروت ۱۹۸۵ء

نقل کرنے کے بعد تحریر فرماتے ہیں :

”يُرِيدُ بِحَدِيثِ عَمَّا ذَكَرَهُ الْمَصْنُفُ وَسَقْنَا فِي الشَّرْحِ  
مِنْ مَتَابَعَةِ الْمُقْبِلِ فِي الْفَاطِإِ إِلَّا قَامَةً كُلِّهَا“ ۱۰

داو ام حوم (مولانا عبدالرحمن مبارکپوری) ۱۳۵۲ھ جامع الترمذی کے باب ”مَا  
يَقُولُ إِذَا آذَنَ الْمُؤَذِّنُ“ کے فائدہ کے تحت حدیث زبر بحث نقل کرتے  
ہوئے تحریر فرماتے ہیں :

”یہ حدیث مجاہد بنہ المقیم کے استجاب پر دلالت کرتی ہے .... اور اس  
حدیث سے اس امر کے مستحب ہونے کا بھی پتہ چلتا ہے کہ جب اقامت  
کننے والا ”قَدْ قَامَتِ الصَّلَاةُ“ کہے تو اقامت سننے والا ”أَقَامَهَا  
اللَّهُ دَاذَاهَا“ کہے، ۱۱

استاد سید سابق فرماتے ہیں کہ :

”جو شخص اقامت سے، اس کے لیے ویسا ہی کہنا مستحب ہے جیسا کہ  
وہ اقامت کننے والے کو سنتے، بجز اس وقت کے کہ جب وہ ”قَدْ  
قَامَتِ الصَّلَاةُ“ کہے کیونکہ اس وقت ”أَقَامَهَا اللَّهُ دَاذَاهَا“

کہنا مستحب ہے۔ پس بعض اصحاب رسول اللہ صلی اللہ علیہ وسلم سے مروی  
ہے۔ (حدیث) — اور بجز اس وقت کے بھی جب اقامت کننے  
والا ”تجعلتین“ پکارے، پس اس وقت ”لَا حَوْلَ وَلَا قُوَّةَ إِلَّا بِاللَّهِ“  
کہنا مستحب ہے۔ ۱۲

ڈاکٹر وہبۃ الزحیلی نے بھی اقامت کے جواب میں ”أَقَامَهَا اللَّهُ دَاذَاهَا“  
کہنا بیان کیا ہے۔ اس موصوف سنن ابی داؤد کی روایت بیان کرنے کے بعد اس پر

۱۰ سیل السلام شرح بلوغ المرام ج ۱ ص ۱۲۷ طبع دارالکتب العلمیۃ بیروت۔

۱۱ تحفة الاحوذی شرح جامع الترمذی ج ۱ ص ۱۸۳ طبع دہلی و منتشر السنۃ ملتان وج علی  
ص ۶۱۶-۶۱۷ طبع دارالفکر ۱۹۶۹ء

۱۲ فقہ السنۃ مصنفہ سید سابق ج ۱ ص ۱۱۶ طبع دارالکتب العربی بیروت ۱۹۸۳ء

حاشیہ مرتب فرماتے ہوئے لکھتے ہیں:

”ابوداؤد کے نزدیک ایک دوسری خبر میں جو بسند ضعیف مروی ہے آپ نے یوں فرمایا: ”أَقَامَهَا اللَّهُ وَأَدَامَهَا مَا دَامَتِ السَّمَوَاتُ وَالْأَرْضُ“ اس کے علاوہ نبی صلی اللہ علیہ وسلم سے ایسا کتنا بھی مروی ہے: ”اللَّهُمَّ أَقِمَهَا وَأَدِمَهَا وَاجْعَلْنِي مِنْ صَالِحِي أَهْلِهَا“  
ملا علی قاری رحمہ بھی فرماتے ہیں کہ:

”وَاجْعَلْنِي مِنْ صَالِحِي أَهْلِهَا“ کے اصنافی الفاظ بھی مشہور ہیں۔

اگر اکابر و محدثین و شارحین حدیث اور کبار محققین کے مندرجہ بالا یا سابقہ مضمون میں نقل کیے گئے تمام اقوال کو ایک لمحہ کے لیے نظر انداز کرتے ہوئے سنن ابی داؤد کی حدیث کا علمی طریقہ پر تجزیہ (ANALYSIS) کیا جائے تو ہمیں اس کے ضعف کی تین واضح علامات نظر آئیں گی، جو حسب ذیل ہیں:

۱- ”حَدَّثَنِي رَجُلٌ مِّنْ أَهْلِ الشَّامِ“ (یعنی اہل شام میں سے ایک شخص نے مجھ سے بیان کیا) سے اس حدیث کی اسناد میں ”مجمول“ شخص کی موجودگی ایک ناقابل انکار حقیقت ہے۔

۲- ”أَدْعَنَ بَعْضُ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ“ (یعنی یا نبی صلی اللہ علیہ وسلم کے بعض اصحاب سے مروی ہے) سے بھی کسی صحابی رسول کی تعیین نہیں ہو پاتی، بلکہ یہ کلمہ راوی کے شک و شبہ کی طرف اشارہ کرتا ہے۔

۳- حدیث کے راوی ”شہر بن حوشب“ کا خود متکلم فیہ، بلکہ اکثریت کے نزدیک ”ضعیف“ اور بعض کے نزدیک ”متروک“ ہونا۔

اول الذکر علت کے متعلق مشہور شارحین حدیث میں علامہ منذری، علامہ ابوالطیب شمس الحق عظیم آبادی، علامہ عبدالرحمن مبارکپوری، علامہ ابوالوزیر احمد حسن محدث دہلوی،

کہ الفقہ الاسلامی وادلتہ جلی ج ۱ ص ۵۵۲ تا ۵۵۴ طبع دارالفکر  
بدمشق ۱۹۸۵ء

۵۵ کذافی بذل المجموع شرح سنن ابی داؤد ج ۲ ص ۹۳ طبع داراللوام باربرایض

اور مولانا خلیل احمد سہارنپوری رحمہ اللہ سب متفق الرائے ہیں۔

ثانی الذکر عدلت کے متعلق علامہ ابن علان کا یہ قول کہ: "اس سے صحابی کی تعیین کا جو شک پیدا ہوتا ہے وہ بے ضرر ہے، کیونکہ تمام صحابہ عدول ہیں اللہ" سابقہ مضمون میں گزر چکا ہے۔ علامہ موصوف کی مذکورہ تاویل نہایت کمزور، بے وزن، اور غیر درست ہے۔ کلمہ "أَوْعَنْ بَعْضِ اصْحَابِ النَّبِيِّ صَلَّى اللَّهُ عَلَيْهِ وَسَلَّمَ" یقینی طور پر راوی کا شک ہی بتلاتا ہے، جیسا کہ علامہ ابو الطیب شمس الحق عظیم آبادی اور مولانا خلیل احمد سہارنپوری رحمہما اللہ نے سنن ابی داؤد کی اپنی اپنی شروح میں بصراحت بیان کیا ہے ۱۱۱

ثالث الذکر عدلت کے متعلق پہلے ہی کافی لکھا جا چکا ہے، لہذا اس سلسلہ میں مزید کسی اضافہ کی حاجت محسوس نہیں ہوتی ۱۱۲

محدث شہیر علامہ عبد الرحمن مبارکپوری تے اگرچہ "أَقَامَهَا اللَّهُ دَا قَهَا" کہنے کو مستحب قرار دیا ہے، لیکن ساتھ ہی حدیث کے ضعف کو بھی ان الفاظ میں ظاہر فرما دیا ہے:

"اس کی اسناد میں مہجول شخص موجود ہے اور شہر بن حوشب پر ایک سے زیادہ لوگوں نے کلام کیا ہے، لیکن یحییٰ بن معین اور امام احمد بن حنبل نے اس کی توثیق کی ہے" ۱۱۳

ایسا محسوس ہوتا ہے کہ جن اکابر، محدثین، شارحین حدیث اور کبار علماء نے اپنی مشہور زمانہ اور مستند و مقبول تصانیف میں اقامت کے اس جواب کو "مستحب" یا "ممنون"

۹ تحفة الاحوذی ج ۱ ص ۱۸۲، عون المعبود ج ۱ ص ۲۰۸، تیقح الرواة فی تخریج احادیث الشکوة ج ۱ ص ۹۲ و بذل المعبود ج ۲ ص ۹۲-۹۳

۱۰ شرح الرجز علی ہامش کتاب الاذکار ص ۲۹ طبع دار الکتاب العربی بیروت ۱۹۶۹

۱۱ عون المعبود شرح سنن ابی داؤد ج ۱ ص ۲۰۸ و بذل المعبود ج ۲ ص ۹۲-۹۳

۱۲ ملاحظہ ہو سابقہ مضمون، محدث جلد ۱۸، عدد ۴-۸

۱۳ تحفة الاحوذی ج ۱ ص ۱۸۳

کھلے، بلاشبہ یا تو ان حضرات سے نادانستہ طور پر تسامح ہوا ہے، یا پھر اس سلسلہ میں ان لوگوں نے تحقیق کا حق کما حقہ ادا نہیں کیا۔ اسلاف کی نیک نیتی، خلوص، حسن کردار، دین ضعیف سے صدریہ محبت، اس کی تبلیغ و تعلیم و تشریح و نشر و اشاعت و ترویج کے لیے اُن رحمہم اللہ کا اپنی پوری زندگیاں وقت کر دینا وغیرہ، یا اس قبیل کی دوسری تمام مساعی جمیلہ کے پیش نظر ہمیں ان کے ساتھ حسن ظن سے کام لیتے ہوئے اس یا اس جیسے دوسرے تسامحات کو تقاضائے بشری پر محمول کرنا چاہیئے۔ ایسا کرنے سے اُن کی رفعت، شان اور بزرگی میں کوئی کمی واقع نہیں ہوتی اور نہ ہی اُن کی شخصیت مشکوک یا مطعون ہو جاتی ہے۔ لیکن اس راہ اعتدال سے ہٹ کر بزرگوں کے تسامحات کو واضح دلائل کی موجودگی میں بھی تسلیم نہ کرنا بخل، غلو اور افراط و تفریط کا معاملہ ہے، جو کسی بھی طرح قابل ستائش نہیں ہے۔

سابقہ مضمون میں اس حدیث کی تضعیف سے متعلق علامہ سید ابوالوزیر احمد حسن محدث دہلوی، علامہ ابوالطیب شمس المنی عظیم آبادی، علامہ منذری، علامہ شیخ محمد الشقری، علامہ شیخ عبدالنصری وغیرہ کی تحقیقات پیش کی گئی تھیں۔ اسی سلسلہ میں عصر حاضر کے ایک مشہور محقق علامہ شیخ محمد ناصر الدین الالبانی حفظہ اللہ کی تحقیق بھی ملاحظہ فرمائیں۔ اُن موصوف فرماتے ہیں:

”اس کی اسناد میں ضعف ہے، اس کی اسناد میں مجہول اور ضعیف

راوی موجود ہیں۔ اس لیے (امام) نووی اور امام ابن حجر، عسقلانی نے بالجزم

اس حدیث کو ضعیف بیان کیا ہے۔“ ۱۵

حدیث کے ضعف کے متعلق علامہ محمد ناصر الدین الالبانی حفظہ اللہ نے امام نووی کا جو قول نقل فرمایا ہے، وہ باوجود تلاش بسیار کے کہیں نہ مل سکا۔ البتہ امام صاحب نے اس حدیث کے پیش نظر ”آقاہم اللہ و آدہمہا“ پڑھنے کو مستحب قرار دیا ہے

۱۴ ملاحظہ فرمائیں سابقہ مضمون، محدث جلد ۱۸، عدد ۷-۸

۱۵ مشکاة المصابیح، بتحقیق الالبانی ج ۱ ص ۲۱۲ حدیث نمبر ۶۰۰ طبع المکتب

الاسلامی ۱۴۰۵ھ